

Але гэта не Беларусь...



Позьняя восень на чужыне

Рыжае гольле зьвісае,
Як леташні ліст
З голых дрэў.
Зелянее яшчэ трава.
Сонца заходзіць,
Блішчыць праз сукі.
Разьлягаецца кавак зграй,
Як некалі ў Беларусі.
Толькі гэта не Беларусь.

2000 г.

Падарожжа па Пэнсylvэніі

Вячэрнія промні
на жоўтай траве,
Як і на Бацькаўшчыне.
Але гэта ня Бацькаўшчына.

2.09.1996.

У цягніку

Апанаваны
Цяжкімі думкамі
пра бязвыходнасьць,
Я ўстаў –
За вакном
На сініх нябёсах
Белае воблака,
Як на Беларусі
сьнег.

1997 г. Украіна

Грукоча цягнік

Мільгнула дарога праз шкло:
Прысады, ралья –
знаёмы краявід.
Але гэта не Беларусь.

У купэ міжнароднага цягніка

Паспрабаваў загаварыць з суседзямі.

Але хіба тут з кім разгаворыцца –

Гэта ж не Беларусь.

2002 г.

У верасьні далёка ад дому

Як зьзяе жаўцізна!

І жоўты цень пад клёнамі.

Як жоўціцца святло!

Як залаціцца ўдалечы вада,

Быццам некалі

ў Беларусі...

Але гэта не Беларусь.

2000 г.